

السلام علیکم ورحمۃ اللہ وبرکاتہ

مجھے ایک مسئلہ کے بارے میں معلوم کرنا تھا مسئلہ یہ ہے کہ ہمارے ہاں ایک شخص ہے وہ اپنا مکان بیچنا چاہتا ہے اسکی قیمت ساٹھ لاکھ مقرر کی تو لینے والا اسکو ابھی دس لاکھ نقد دے رہا ہے اور باقی رقم کے دینے میں وقت مقرر ہے مثال کے طور پر چھ مہینے یا سال اب بائع مکان میں رہ سکتا ہے کہ نہیں کیونکہ کچھ رقم لی ہے اور کچھ باقی ہے اور بائع مشتری کو کرایہ دینے کا پابند ہے کہ نہیں اور اب ملکیت کس کی شمار ہوگی بائع یا مشتری یا اگر دونوں اس بات پر رضامند ہو جائے کہ جب تک مشتری تمام رقم ادا نہیں کرتا بائع مکان میں رہے گا بعض لوگوں سے سنا کہ یہ گھر مشتری کی ملکیت شمار ہوگی اور بائع کا مکان میں رہنا اب درست نہیں اور اگر رہتا ہے تو مشتری کو کرایہ دینا ہوگا برائے مہربانی راہنمائی فرمائیں۔

بسم اللہ الرحمن الرحیم

الجواب حامداً و مصلياً

صورت مسئلہ میں گھر کا سودا مکمل ہونے کے بعد یہ گھر بائع کی ملکیت سے نکل کر مشتری کی ملکیت میں داخل ہو جائے گا، البتہ دس لاکھ نقد رقم کی ادائیگی تک بائع مکان کو اپنے قبضہ میں روکنے کا حق دار ہوگا، لیکن نقد رقم کی ادائیگی کے بعد باقی پچاس لاکھ کی وصولی کے لیے مکان اپنے قبضہ میں روکنے کا مجاز نہیں ہوگا، بلکہ مشتری کے مطالبہ پر اس کو قبضہ دینا ضروری ہوگا، تاہم بائع مشتری کی اجازت سے اس گھر میں رہ سکتا ہے، اسی طرح اگر باہمی رضامندی سے کرایہ داری کا معاملہ طے پا جائے تو مشتری کے لیے اس مکان کا کرایہ لینا بھی جائز ہے، بشرطیکہ بیع کے وقت یہ شرط نہ لگائی جائے کیونکہ اگر بیع کا معاملہ کرتے وقت یہ شرط لگادی جائے کہ بائع مکمل قیمت کی وصولی تک مکان میں رہے گا یا مشتری بائع کو اپنا مکان کرایہ پر دینے کا پابند ہوگا تو اس طرح معاملہ کرنا شرعاً جائز نہیں، اس سے اجتناب کیا جائے۔

الفتاویٰ الہندیہ (15/3)

قال أصحابنا رحمهم الله تعالى للبائع حق حبس المبيع لاستيفاء الثمن إذا كان حالاً  
كذا في المحيط وإن كان مؤجلاً فليس للبائع أن يحبس المبيع قبل حلول الأجل ولا  
بعده كذا في المبسوط ولو كان بعض الثمن حالاً وبعضه مؤجلاً فله حبسه حتى  
يستوفي الحال ولو بقي من الثمن شيء قليل كان له حبس جميع المبيع كذا في  
الذخيرة.

الفتاویٰ الہندیہ (3/3)

وأما حكمه فثبوت الملك في المبيع للمشتري وفي الثمن للبائع إذا كان البيع باتاً وإن  
كان موقوفاً فثبوت الملك فيهما عند الإجازة كذا في محيط السرخسي.  
(جاری ہے۔۔۔)

الهداية في شرح بداية المبتدي (3/ 49)

قال: "وكذلك لو باع عبدا على أن يستخدمه البائع شهرا أو دارا على أن يسكنها أو على أن يقرضه المشتري درهما أو على أن يهدي له هدية؛ لأنه شرط لا يقتضيه العقد وفيه منفعة لأحد المتعاقدين؛ ولأنه عليه الصلاة والسلام نهى عن بيع وسلف؛ ولأنه لو كان الخدمة والسكنى يقابلهما شيء من الثمن يكون إجارة في بيع، ولو كان لا يقابلهما يكون إجارة في بيع. وقد نهى النبي عليه الصلاة والسلام عن صفتين في

صفقة.

فقط والله تعالى اعلم

محمد طاهر عفي عنه

دارالافتاء جامعة السعيد

نزد نرسرى كراچى

16 جمادى الثانى 1443 هـ

20 جنورى 2022ء



الجواب صحیح  
حررہ العفی عنہ  
18-4-1443ھ

الحمد لله  
محمد

